

ક્લેક્ટરના માર્ગદર્શન હેઠળ પ્રાંત અધિકારી અને ખાણ-ખનીજ વિભાગની ટીમે પાડી આકસ્મિક રેડ

વાસદમાં મહીસાગરના પટમાં રેતી માફિયાઓ પર તંત્રની ‘સર્જિકલ સ્ટ્રાઈક’

સ્થળ પરથી 25 બોટ અને 7 એક્સકવેટર સહિત 4.32 કરોડનો મુદામાલ ૧૪ કરારો
(પ્રતિનિધિ) આણંદ તા.11
આણંદ જિલ્લાના વાસદ પાસે મહીસાગર નદીના પટમાં ચાલતા ગેરકાયદેસર રેતી ખનન પર જિલ્લા વહીવટી તંત્રએ લાલ આંખ કરી છે. ક્લેક્ટર પ્રવીણ ચૌધરીની સીધી સૂચના અને માર્ગદર્શન હેઠળ પ્રાંત અધિકારી, મામલતદાર અને પોલીસની સંયુક્ત ટીમે આજે વહેલી સવારથી જ આકસ્મિક દરોડા પાડીને અંદાજિત 4.32



કરોડની મશીનરી અને સાધનો જપ્ત કર્યા છે. આણંદ કલેક્ટર પ્રવીણ ચૌધરીએ જિલ્લામાં ગેરકાયદેસર રીતે નદીના પટમાંથી રેતી ખનન કરતા અને પરવાનગી કરતા વધુ રેતી કાઢતા લોકો પર કડક કાર્યવાહી કરવા આદેશ આપ્યા

હતા. જેના અનુસંધાને આણંદના પ્રાંત અધિકારી મયુરભાઈ પરમાર, ગ્રામ્ય મામલતદાર વિજયરાજ સિંહ ગોહિલ, ખાણ-ખનીજ વિભાગ અને વાસદ પોલીસની એક વિશેષ ટીમ બનાવવામાં આવી હતી. આ ટીમે બુધવાર સવારથી જ વાસદ મહીસાગર બ્રિજ પાસે નદીના પટમાં તપાસ શરૂ કરી હતી. તપાસ દરમિયાન જાણવા મળ્યું હતું કે કોઈ પણ જાતની પરવાનગી વગર નાવડીઓ દ્વારા ગેરકાયદેસર રેતી ખનન કરવામાં આવી રહ્યું હતું. તંત્રએ સ્થળ પરથી 25 બોટ, 7 એક્સકવેટર મશીન અને અન્ય સાધનો મળી

આણંદનું ખાણ - ખનિજ વિભાગ ક્યારે સુધરશે ?
આણંદ જિલ્લાના ખાણ - ખનિજ વિભાગ હવે વિવાદનું કેન્દ્ર બની ગયું છે. એન્ટી કર્ણાણ બ્યૂરોની કાર્યવાહી બાદ પણ કોઈ સુધારો દેખાતો નથી. હાલમાં ફ્લાઈંગ સ્કવોડના દરોડા પડ્યાં હતાં. તેમાં પણ આણંદ ખાણ - ખનિજ વિભાગનું નાક કપાયું હતું. બાદમાં હવે કલેક્ટરની સુચનાથી સસાહ પહેલા પ્રતાપપુરામાં કાર્યવાહી થતાં અનેક મુદ્દે ચર્ચાનો વિષય બન્યો હતો. આણંદ ખાણ - ખનિજ વિભાગ હવે કલેક્ટરનું પણ સાંભળતા ન હોવાથી પ્રાંતને મોકલી કાર્યવાહી કરવી પડી હોવાની ચર્ચાએ બેર પકડ્યું છે. બેડે, વાસદના દરોડામાં ખાણ-ખનિજ વિભાગ સાથે રાખવામાં આવ્યું હતું.

કુલ 4.32 કરોડનો મુદામાલ જપ્ત કરી વાસદ પોલીસ સ્ટેશનને સોંપ્યો છે. આ અંગે કલેક્ટર પ્રવિણ ચૌધરીએ જણાવ્યું હતું કે, જે લોકોએ મંજૂરી લીધી છે. પરંતુ

નિર્ધારિત મર્યાદા કરતા વધુ ખનન કરે છે. તેમની સામે પણ કાયદાકીય કાર્યવાહી કરવામાં આવશે. આગામી દિવસોમાં પણ આ આકસ્મિક તપાસની ઝુંબેશ સતત ચાલુ રહેશે.

ઉમરેઠના સુંદલપુરા રોડ પર દબાણોથી રાહદારી પરેશાન

તંત્ર દ્વારા પગલાં નહીં લેવાય તો કલેક્ટર કચેરીએ મોરચો લઈ જવાની ચીમકી



પ્લાસ્ટિક વેસ્ટના ધુમાડાથી આરોગ્ય જોખમાયું
'રોડ પર ભંગારના ઢગલાને કારણે અકસ્માતની ભીંત છે. પ્લાસ્ટિક વેસ્ટ બાળવાથી નીકળતો ધુમાડો અમારા સ્વાસ્થ્યને નુકસાન કરી રહ્યો છે. ઉમરેઠ નગરપાલિકાએ વહેલી તકે આ દબાણો હટાવવા બોધેએ.'

અને સુંદલપુરા સહિતના અનેક ગામોના લોકોને ભારે હાડમારી વેઠવી પડી રહી છે. અહીં પ્લાસ્ટિક વેસ્ટ વારંવાર સળગાવવામાં આવતો હોવાથી તેના પ્રદૂષિત ધુમાડાને કારણે

બાળકો અને વૃદ્ધોના સ્વાસ્થ્ય પર જોખમ સર્જાયું છે. આ અંગે અનેક રજૂઆતો છતાં તંત્ર મીન સેવી રહ્યું હોવાથી રોષે ભરાયેલા રહીશોએ હવે ઉરા આંદોલન કરવાની ચીમકી ડગ્યારી છે.

મલાતજનાશખસનેચેકરિટર્ન કેસમાં 6 માસ કેદની સજા

નડીઆદ કોર્ટે 1.53 લાખનો દંડ ફટકાર્યો; રકમ ન ભરે તો વધુ એક માસની જેલની સજાનો હુકમ

(પ્રતિનિધિ) આણંદ તા.11
સોજિત્રા તાલુકાના મલાતજ ગામના એક આસામીએ કેડીસીસી બેંકમાંથી લીધેલું પિરાણ પરત કરવા માટે આપેલો ચેક બાઉન્સ થતા અદાલતે છ માસની સાદી કેદની સજા અને દંડનો હુકમ કર્યો છે. ધી ખેડા ડિસ્ટ્રિક્ટ સેન્ટ્રલ કો-ઓપરેટિવ બેંક લિ. (કેડીસીસી) સોજિત્રા શાખામાંથી મલાતજ ગામના ચીમનભાઈ કલ્યાણસિંહ મહીડાએ પિરાણ મેળવ્યું હતું. આ પિરાણની રકમ સમયસર ભરપાઈ ન થતા બેંક દ્વારા કરવામાં આવેલી ઉધરાણીના

પ્રતિભાવમાં ચીમનભાઈએ 1,53,398ની રકમનો ચેક આપ્યો હતો. જોકે, આ ચેક રિટર્ન થતા બેંક દ્વારા તેમની સામે નેગોશિયેબલ ઈન્સ્ટ્રમેન્ટ એક્ટની કલમ-138 મુજબ કાર્યવાહી હાથ ધરવામાં આવી હતી. આ કેસ નડીઆદના નવમાં અધિક સેશન્સ જજ એ. એસ. માલાણીની અદાલતમાં ચાલવા ઉપર આવ્યો હતો. અદાલતે બંને પક્ષોની દલીલો અને પુરાવાની ચકાસણી કર્યા બાદ ચીમનભાઈ મહીડાને તકસીરવાર ઠરાવ્યા હતા. અદાલતે તેમને 6 માસની સાદી કેદની સજા ફટકારી છે. વધુમાં, કોર્ટે આદેશ કર્યો છે કે આરોપીએ ચેક મુજબની 1,53,398ની રકમ દંડ તરીકે 30 દિવસમાં જમા કરાવવાની રહેશે. જો આરોપી આ દંડની રકમ ન ભરે તો તો વધુ એક માસની સાદી કેદ ભોગવવાની પડશે.

આંકલાવના CHCમાં ગંદકી સહિત ક્ષતિ જણાતાં કાર્યવાહી

દર્દીઓને ગુણવત્તાસભર અને સમયસર સારવાર મળી રહે તેવી તાકિદ કરી
(પ્રતિનિધિ) આણંદ, તા.11

આંકલાવ શહેરમાં કલેક્ટરે સરકારી હોસ્પિટલ અને નગરપાલિકા વિસ્તારની અચાનક મુલાકાત લીધી હતી. આ મુલાકાતથી સ્થાનિક વહીવટી તંત્રમાં ફફડાટ વ્યાપી ગયો હતો, આણંદ કલેક્ટર જ્યારે સરકારી હોસ્પિટલ પહોંચ્યા, ત્યારે સ્ટાફની અનિયમિતતા જોઈને તેઓ અત્યંત નારાજ થયા હતા. હોસ્પિટલની બહાર જ ગંદકીના ઢગ અને શૌચાલયની



અસ્વચ્છતા જોઈને કલેક્ટરે નગરપાલિકાના તંત્ર સામે કડકાઈ દાખવી હતી. તેમણે કર્મચારીઓને સફાઈ બાબતે આકરી ટકોર કરી તાત્કાલિક સુધારણા કરવા આદેશ આપ્યો હતો. જાહેર સુવિધાઓ અને

સ્વચ્છતા બાબતે દાખવવામાં આવેલી આ ઘોર બેદરકારીને પગલે કલેક્ટરે જવાબદાર અધિકારીઓ અને કર્મચારીઓને પોતાની ફરજ પ્રત્યે સભાન રહેવા અને વ્યવસ્થામાં તાત્કાલિક સુધારો લાવવા કડક સૂચનાઓ આપી હતી. આંકલાવ રેફરલ હોસ્પિટલ તથા સામુહિક આરોગ્ય કેન્દ્ર, આંકલાવની આણંદ કલેક્ટરે મુલાકાત લઈ આરોગ્ય સેવાઓની સમીક્ષા કરી હતી. દર્દીઓને ગુણવત્તાસભર અને સમયસર સારવાર મળી રહે તે માટે તબીબી સુવિધાઓ, ઉપલબ્ધતા અને સ્વચ્છતા અંગે જરૂરી માર્ગદર્શન આપવામાં આવ્યું હતું.

નડિયાદ : શ્રેયસ ગરનાળા પર બ્રિજ માટે રેલવેની લીલીઝંડી

અમૃત ભારત સ્ટેશન યોજના હેઠળ સમસ્થાઓનો આવશે કારામી અંત

(પ્રતિનિધિ) નડિયાદ તા.11
નડિયાદ શહેરના પૂર્વ અને પશ્ચિમ વિસ્તારને જોડતા અત્યંત મહત્વના ગણાતા શ્રેયસ ગરનાળા પર હવે આધુનિક રેલવે ઓવરબ્રિજ બનશે. રેલવે સત્તાવાળાઓ દ્વારા આ બ્રિજ નિર્માણ માટે સૈદ્ધાંતિક મંજૂરી આપી દેવામાં આવી છે, જેનાથી શહેરની વર્ષો જૂની ટ્રાફિક અને પાણી ભરાવાની સમસ્યાનો કાયમી ઉકેલ આશે. કેન્દ્ર સરકારની ‘અમૃત ભારત રેલવે સ્ટેશન’ યોજના અંતર્ગત નડિયાદ જંકશનનો સમાવેશ



કરવામાં આવ્યો છે, જેના ભાગરૂપે આ મહત્વપૂર્ણ નિર્ણય લેવાયો છે. ઉલ્લેખનીય છે કે, દર વર્ષે ચોમાસા દરમિયાન શ્રેયસ ગરનાળામાં પાણી ભરાઈ જવાને કારણે વાહનવ્યવહાર સંપૂર્ણપણે ઠપ્પ થઈ જતો હતો અને ટ્રાફિકની ગંભીર સમસ્યાઓ સર્જાતી હતી. આ કપરી પરિસ્થિતિના કાયમી નિરાકરણ માટે સ્થાનિક સ્તરે લાંબા સમયથી ઓવરબ્રિજ

બનાવવાની માંગણી હતી. આ બાબતે નડિયાદ અને ખેડા જિલ્લાની નેતાગીરી, જેમાં સાંસદ અને ધારાસભ્યનો સમાવેશ થાય છે, તેમણે કેન્દ્રીય રેલવે મંત્રીને ભારપૂર્વક રજૂઆત કરી હતી. રેલવે મંત્રાલયે આ જરૂરિયાતને ગ્રાહ્ય રાખીને બાંધકામ માટેની મંજૂરી આપતા હવે આગામી સમયમાં ઓવરબ્રિજની કામગીરી વેગવંતી બનશે.

આણંદ-ખેડા અને મહિસાગર જિલ્લાના સંસ્થા સમાચાર

આણંદમાં વામનબંધુ ફાઉન્ડેશન દ્વારા 13મો સર્વજ્ઞાતિ સમૂહ લગ્નોત્સવ સંપન્ન

આણંદ | આણંદના લાંભવેલ ખાતે હનુમાનજી મંદિરે વામનબંધુ ફાઉન્ડેશન દ્વારા આયોજિત ૧૩માં સર્વજ્ઞાતિ સમૂહ લગ્નોત્સવમાં ૧૪ નવયુગલોએ પ્રભુતામાં પગલાં માંડ્યા હતા. સંસ્થાના પ્રમુખ દલસુખભાઈ પ્રજાપતિના અધ્યક્ષસ્થાને યોજાયેલા આ પ્રસંગે કરમસદ સંતરામ મંદિરના મહંત પૂ. મોરારીદાસજી મહારાજે નવદંપતીઓને આશીર્વાદ પાઠવ્યા હતા. મહારાજશ્રીએ સંસ્થાની વટવૃક્ષ જેવી પ્રગતિને બિરદાવી નવયુગલોને હળીમળીને રહેવા શીખ આપી હતી. કાર્યક્રમમાં ઉપપ્રમુખ દીપકભાઈ શાહે સંસ્થાની વિવિધ સામાજિક પ્રવૃત્તિઓની વિગતવાર માહિતી આપી હતી.

કૃષિવલ ફૂડ્સની વિકાસ ગતિ ઝડપી, નાણાકીય વર્ષ 26ના 9 મહિનાની આવક ગયા વર્ષની નજીક વડોદરા | ઝડપી વિકાસ કરતી ભારતીય એક્ઝેમ્પ્સીજી કંપની કૃષિવલ ફૂડ્સ લિમિટેડ (NSE: કૃષિવલ | BSE: 544416)એ નાણાકીય વર્ષ 2025-26ના ત્રીજા ત્રિમાસિક અને 9 મહિનાના અનઅડિટેડ નાણાકીય પરિણામો બહેર કર્યા છે. કંપનીએ 9 મહિનામાં 1197.57 કરોડની કુલ આવક હાંસલ કરી છે, જે વાર્ષિક ધોરણે 52 ટકાની વૃદ્ધિ દર્શાવે છે અને સમગ્ર નાણાકીય વર્ષ 25ના સંતકલિત નજીક પહોંચી છે. ત્રીજા ત્રિમાસિક દરમિયાન કંપનીની સંકલિત આવક 176.86 કરોડ રહી, જ્યારે EBITDA 111.54 કરોડ નોંધાયો. ચોખ્ખો નફો 16.41 કરોડ રહ્યો, જે ઓપરેટિંગ કાર્યક્રમતા અને સ્કેલ લાભોની વહેલી પ્રાપ્તિને દર્શાવે છે. નટ્સ અને ડ્રાયફ્રૂટ્સ સેગમેન્ટમાં સતત વૃદ્ધિ અને આઈસ્ક્રીમ બ્રાન્ડ ‘મેલ્ટ એન મેલો’ના સફળ ટર્નઅરાઉન્ડને કારણે ત્રિમાસિક પરિણામો મજબૂત રહ્યા. 9 મહિનાના ગાળામાં EBITDA 128.89 કરોડ અને ચોખ્ખો નફો 116.61 કરોડ રહ્યો છે. તહેવારો અને લગ્ન-સિઝનની માંગ, ટિયર II અને ટિયર III બજારોમાં વિસ્તરણ, તેમજ જનરલ ટ્રેડ, મોડર્ન ટ્રેડ અને ફિલ્ક કોમર્સ ચેનલ્સમાં મજબૂત હાજરીથી કંપનીને વિકાસમાં સહારો મળ્યો છે.

વિધાનગરની જી. જે. પટેલ આયુર્વેદિક કોલેજ ખાતે 12મા ‘વાર્ષિકોત્સવ’ની ભવ્ય ઉજવણી

આણંદ | સીવીએમ યુનિવર્સિટી સંલગ્ન જી. જે. પટેલ આયુર્વેદિક ઈન્સ્ટિટ્યૂટમાં 12મો વાર્ષિકોત્સવ ઉત્સાહભેર ઉજવાયો હતો. મુખ્ય મહેમાન ડૉ. નયનાબેન પટેલ અને અધ્યક્ષ ભિમુભાઈ પટેલની પ્રેરક ઉપસ્થિતિમાં શૈક્ષણિક તથા રમતગમત ક્ષેત્રે ઉત્કૃષ્ટ વિદ્યાર્થીઓનું સન્માન કરવામાં આવ્યું હતું. આ કાર્યક્રમના બીજા ચરણમાં વિદ્યાર્થીઓએ ડાન્સ, નાટક અને સંગીત જેવી વિવિધ સાંસ્કૃતિક કૃતિઓ રજૂ કરી સોને મંત્રમુગ્ધ કર્યા હતા. સંસ્થાના પ્રિન્સિપાલ ડૉ. સરિતા ભુતડા અને કિર્તીબેન પટેલના માર્ગદર્શન હેઠળ આ સમગ્ર રંગારંગ કાર્યક્રમ સફળતાપૂર્વક સંપન્ન થયો હતો.

આણંદના ફાયર સ્ટેશનની ઉત્તરસંડા આઈટીઆઈના વિદ્યાર્થીઓએ મુલાકાત લીધી



આણંદ | આણંદ ફાયર સ્ટેશન ખાતે ઉત્તરસંડા આઈટીઆઈના 106 વિદ્યાર્થીઓ અને 4 ઇન્સ્ટ્રક્ટરો માટે ફાયર સેફ્ટી મુલાકાત યોજાઈ હતી. ફાયર ઓફિસર ધર્મેશ ગોરની સૂચના મુજબ સળ ફાયર ઓફિસર વિશાલસિંહ ડોડ અને ટીમે વિદ્યાર્થીઓને અગ્નિશામક ચંચો અને સુરક્ષા સાધનોના ઉપયોગ અંગે વિસ્તૃત સમજૂતી આપી હતી. આ તાલીમમાં આગ સામે રક્ષણ અને ફાયર બ્રિગેડની કામગીરીનું પ્રત્યક્ષ નિદર્શન આપી વિદ્યાર્થીઓમાં ફાયર અવરેનેસ ફેલાવવાનો પ્રયાસ કરવામાં આવ્યો હતો. આ મુલાકાતમાં વિદ્યાર્થીઓએ અગ્નિશામન પ્રક્રિયા અને સાધનોની કામગીરી વિશે સંપૂર્ણ જાણકારી મેળવી હતી.

કપડવંજની વ્યાસવાસણા શાળાને અમેરિકા સ્થિત ભૂતપૂર્વ વિદ્યાર્થી તરફથી સખાવત કરાઈ



કપડવંજ | કપડવંજ તાલુકાની વ્યાસવાસણા પે સેન્ટર શાળાના ભૂતપૂર્વ વિદ્યાર્થી અને હાલ અમેરિકા સ્થિત પ્રફુલ્લભાઈ એન. પટેલે શાળાની કાર્યશૈલીથી પ્રભાવિત થઈ 120,000નું રોકડ દાન આપ્યું છે. સ્વ. નરોત્તમભાઈ પટેલના સુપ્રત્યક્ષભાઈએ શાળામાં ભૌતિક સુવિધાઓ સહાય માટે આ ઉમેદા યોગદાન આપી ‘વિદ્યાદાન એ ૧ શ્રેષ્ઠ દાન’ની ઉક્તિને ચરિતાર્થ કરી છે. આ પ્રસંગે શાળાના આચાર્ય કનુભાઈ પ્રજાપતિએ દાતાનું શાલ યોગાડી અને પુસ્તક અર્પણ કરી ભાવભીનું સ્વાગત કરી આભાર વ્યક્ત કર્યો હતો. શાળા પરિવાર દ્વારા તેમની ખૂબ પ્રગતિ થાય તેવી શુભેચ્છા પાઠવવામાં આવી હતી.

તારાપુરના જીયકા ગામે દ્વારકેશ ગોપાલક સમાજ દ્વારા ચતુર્થ સમૂહ લગ્નોત્સવ સંપન્ન

તારાપુર | તારાપુરના જીયકા ગામે દ્વારકેશ ગોપાલક સમાજ ફાઉન્ડેશન દ્વારા આયોજિત ચતુર્થ સમૂહ લગ્નોત્સવમાં કેબિનેટ મંત્રી રમણભાઈ સોલંકી અને જિલ્લા ભાજપ પ્રમુખ સંજયભાઈ પટેલે વિશેષ હાજરી આપી હતી. આ પ્રસંગે સોજીમાના ધારાસભ્ય વિપુલભાઈ પટેલ અને ઇંદુજના ધારાસભ્ય કાળુભાઈ ડાભી સહિતના મહાનુભાવોએ નવદંપતીઓને આશીર્વાદ આપી સુખી લગ્નજીવનની શુભકામનાઓ પાઠવી હતી. આ કાર્યક્રમમાં જિલ્લા સંગઠન મહામંત્રી પ્રવીણભાઈ વાઘેલા, તાલુકા પ્રમુખ સરમદેવસિંહ ગોહિલ અને પૂર્વ પ્રમુખ મહેશભાઈ તથા રાજેશભાઈ પટેલ પણ ઉપસ્થિત રહ્યા હતાં.

નડિયાદના રણમુક્તેશ્વર મહાદેવ ખાતે ચૈતન્ય ટેકનો સ્કૂલમાં રંગપૂરણી સ્પર્ધા યોજાઈ



આણંદ | નડિયાદના રણમુક્તેશ્વર મહાદેવ ખાતે ચૈતન્ય ટેકનો સ્કૂલ દ્વારા બાળ ભૂલકાઓમાં રહેલી સુષુપ્ત શક્તિઓને ઉજાગર કરવાના હેતુથી રંગપૂરણી સ્પર્ધાનું આયોજન કરવામાં આવ્યું હતું. જેમાં મોટી સંખ્યામાં બાળકોએ ઉત્સાહભેર ભાગ લીધો હતો. બાળકોને વિવિધ રમતો રમવાડાવામાં આવી હતી. આથી, બાળકોએ ઉત્સાહપૂર્વક રમતો રમતો રમીને આનંદ માણ્યો હતો. બાળકોને પ્રોત્સાહિત કરવા માટે સામાજિક કાર્યકર ઇકબાલ મેમન તથા રદ્દશ ખલીફાના હસ્તે વિજેતાઓને સર્ટિફિકેટ એનાયત કરી સન્માનિત કરવામાં આવ્યાં હતાં.

સુપ્રીમ પાવર ઇક્વિપમેન્ટે 9 માસમાં આવક અને ચોખ્ખા નફામાં આશરે 24% વૃદ્ધિ નોંધાવી

વડોદરા | પાવર અને ડિસ્ટ્રિબ્યુશન ટ્રાન્સફોર્મર મેન્યુફેક્ચરિંગ ક્ષેત્રની અગ્રણી કંપની સુપ્રીમ પાવર ઇક્વિપમેન્ટ લિમિટેડે વર્ષ 2025-26ના ત્રીજા ત્રિમાસિક તથા 9 માસ માટેના અનઅડિટેડ નાણાકીય પરિણામો બહેર કર્યા છે. કંપનીએ 9 માસ દરમિયાન આવક અને ચોખ્ખા નફામાં અનુક્રમે 23.78% અને 23.66%ની મજબૂત વૃદ્ધિ નોંધાવી છે. સંકલિત ધોરણે, કંપનીએ ત્રીજા ત્રિમાસિકમાં 136.03 કરોડની કુલ આવક અને 112.23 કરોડ રહી, જેમાં 38.27%નો વાર્ષિક વધારો નોંધાયો છે. પરિણામો અંગે ટિપ્પણી કરતાં ચેરમેન અને મેનેજિંગ ડિરેક્ટર વી. રાજમોહને જણાવ્યું કે, ક્ષણિક અને તમિલનાડુમાં મળેલા નવા ઇપીસી તથા ટિપ્પણી ઓર્ડરથી દક્ષિણ ભારતમાં કંપનીની ઉપસ્થિતિ મજબૂત બની છે. વધતી વીજ માંગ, ડિસ્ટ્રીબ્યુશન એનર્જી ઇન્ફ્રાસ્ટ્રક્ચર અને મજબૂત ઓર્ડર પાઇપલાઇનને કારણે કંપની સતત વૃદ્ધિ અંગે આત્મવિશ્વાસ ધરાવે છે.

આણંદ સિવિલ અને ફેઇથ હોસ્પિટલના સહયોગથી હજ યાત્રીનો રસીકરણ કેમ્પ યોજાયો

આણંદ | આણંદ જિલ્લાના વર્ષ 2026ના હજ યાત્રીઓ માટે ગુજરાત હજ કમિટી દ્વારા વિશેષ વેક્સિનેશન કેમ્પનું ભવ્ય આયોજન કરવામાં આવ્યું હતું. આ કેમ્પમાં 380થી વધુ યાત્રીઓને ફરજિયાત મેનિન્જેકોક્લ અને વાયરલ ઇન્ફ્લુએન્ઝા સામેની રસી આપી સુરક્ષિત કરવામાં આવ્યા હતા. આણંદ સિવિલ હોસ્પિટલ અને ફેઇથ મલ્ટી સ્પેશિયલિટી હોસ્પિટલના ડોક્ટરો તથા નર્સિંગ સ્ટાફે આ કેમ્પમાં નિષ્ઠાપૂર્વક સેવાઓ આપી હતી. હજ યાત્રીઓના સ્વસ્થ અને સુરક્ષિત પ્રવાસના ઉમેદા હેતુ સાથે યોજાયેલ આ આરોગ્યલક્ષી કેમ્પ સફળતાપૂર્વક સંપન્ન થયો હતો.

બોરીયાવીમાં નવનિર્મિત ઉમિયાધામનો પ્રાણ પ્રતિષ્ઠા મહોત્સવ ભવ્ય રીતે સંપન્ન થયો



આણંદ | આણંદના બોરીયાવી ગામે કડવા પાટીદાર સમાજ દ્વારા નિર્મિત મા ઉમિયાના ભવ્ય મંદિરનો પાંચ દિવસીય પ્રાણ પ્રતિષ્ઠા મહોત્સવ રંગરંગે ઉજવવામાં આવ્યો હતો. સંતો-મહંતોની નિશ્રામાં મંત્રોચ્ચાર અને જયઘોષ સાથે યોજાયેલા આ મહોત્સવમાં અંદાજે 7થી 8 હજાર ભક્તોએ ઉત્સાહપૂર્વક ભાગ લીધો હતો. આ પ્રસંગે મંદિરના ટ્રસ્ટીઓ દ્વારા જમીનદાતાઓ, ભોજનના દાતાઓ અને નિ:સ્વાર્થ સેવા આપનાર સ્વયંસેવકોનો હૃદયપૂર્વક આભાર માનવામાં આવ્યો હતો. હાઇવે નજીક હોવા છતાં કોઈ પણ પ્રકારની ટ્રાફિક સમસ્યા વગર સમગ્ર કાર્યક્રમ અત્યંત શિશ્તબદ્ધ અને શાંતિપૂર્ણ રીતે પૂર્ણ થયો હતો.

સરદાર પટેલ યુનિવર્સિટીના સમાજકાર્ય વિભાગ દ્વારા ‘HR Conclave 2026’નું આયોજન કરાયું

આણંદ | સરદાર પટેલ યુનિવર્સિટીમાં AI અને જનરેશન Z ના સંદર્ભમાં ‘ફ્યુચર-રેડી HR’ વિષય પર કોન્ફલેવ યોજાઈ, જેમાં કુલપતિ ડૉ. નિરંજન પટેલે NEP-2020 અને ટેકનોલોજીના સમન્વય પર ભાર મુક્યો હતો. ઉદ્યોગ જગતના તજજ્ઞોએ આના યુગમાં માનવ સંચકિતકરણ, સ્કેલ-આધારિત ભરતી અને કાર્યસ્થળને માનવકેન્દ્રિત બનાવવા અંગે કૌડાણપૂર્વક માર્ગદર્શન પૂરું પાડ્યું હતું. આ કાર્યક્રમ દરમિયાન પ્લેસમેન્ટ બોશરનું વિમોચન કરવામાં આવ્યું હતું. વિભાગના નિયામક પ્રો. શિવાની મિશ્રાના નેતૃત્વમાં યોજાયેલા આ કાર્યક્રમમાં વિદ્યાર્થીઓ અને શિક્ષણવિદોએ ભાગ લીધો હતો.

